

מ. 10. ז'יק סקולירטור - ז'דוק  
 מוט ל הקצמט ע'ן 3 ק - ז'ד  
 ז'נסטור ז'אני, ז'ילנר

די אורחים אין דורצטשען

□ □ □  
 = (אינאן - סאט)

א. מ. דיק.

זישט. מען סטראשעט אונז אפילו און מען זאגט, אז אונזער פא-  
 לעפאט פארזעט אפט זיינע קאסטפארע הפצים, אבער איך פא-  
 האף, אז מען וועט אונז ביי דעם מלוה אויך נישט אויפעסן אין  
 קאשע. איך האב, אלא, דורכגעמאכט א שטיקל וועלט און האב  
 איינגעזען, אז די ערלעכקייט איז דא גאנץ זעלטן. אלס בין איך  
 ביי א פופציק יאר, נישט אייביק וועל איך, נאטירלעך, שטעקן  
 אין דעם בעכער. איך וועל נאך ווייטער ארומוואנדערן אין דער  
 וועלט און דאן וועל איך דיר דאס איבעריקע דערציילן. דערווייל  
 אדיע, מיין טייערע לעזערין, מעגסט מיט רעכט רעכענען אויף  
 דעמדאויקן קליינעם ביכעלע, אבער האלט עס בלויז פאר אן  
 ערשטן טייל פון מיין לעפנט-געשיכטע, ווייל איך האף נאך צו  
 שרייבן און צו שרייבן. וועלכער וואנדערער קען אזוי גרינט-  
 לעך און גיך דורכנעמען די וועלט, ווי איך - איינער און  
 א קליינער...

בא פרקוב: צום ערשטן מאל געדרוקט אין יאר 1872.

אנויסזאצן פון איקווי [קאטא]

א.  
ד ע ר ח ז ו ן .

אין יאָר טויזנט אַכטהונדערט און דרייסיק איז ערב שבת  
אינדערפרי, פרשה בהעלותך, אָנגעקומען אין דער שטאָט דורא-  
טשעסאָק אַ פּאַסאַזשיר מיט אַ קליין פּורל און איז זיך פאַרפּאַרן אין  
אַ באַזונדערן צימער פון דער גרעסטער אַכסניא אין דערדאָזיקער  
שטאָט. דער בעל-אכסניא האָט אים זייער שיין אָנגענומען, האָט  
אים געגעבן אַ ברייטן שלום-עליכם און האָט אים דערביי גע-  
פרעגט די געוויינלעכע יידישע פּראָגע:

„פּונוואָנען איז אַ ייד?“

„איך בין, - האָט אים יענער געענטפּערט, - שטאַפּערקער  
חזן, (ר' זונדל קריעהאַן) איך פאַר אַרום אַצינד איבער דער  
מדינה, צו דאָוונען אין גרויסע קהילות. איך רעכן היינטיקן  
שבת צו דאָוונען אין אייער קהילה.“

דער בעל-אכסניא, וואָס איז געווען אַ ייד אַ מנגן, איז  
גאָר נתפעל געוואָרן פון דידאָזיקע ווערטער, און האָט זיך אָנגע-  
רופּן צום חזן:

„אויב אַזוי, טאָ מאַכט טאַקע נישט קיין שהיות און גייט גלייך  
אַריבער צום פּרנס-חדש, ער זאָל אייך דערלויבן צו דאָוונען אין  
דער גרויסער שול. דאָ וועט איר שוין באַפּרידיקט ווערן אויפן  
שענסטן אופן. אונזערע שטאַט-לייט מוזט איר וויסן, זיינען גרוי-  
סע בעלנים אויף נגינה און באַצאָלן פון דער ברייטער האַנט

1830

arrival of a stranger

יעדן חזן, וואָס ווייזט זיך אין שטאַט, און בפרט אייך, וואָס איר זייט אַ שם דבר. וואָרעם ווער האָט עס נישט געהערט פון ר' זונדל דעם שטאַפערקער חזן.

באַקומען אַזאַ מין ענטפער פון בעל-אַכסניא, האָט זיך דער חזן שיינ אָנגעטאָן און איז זיך אַוועק צום פרנס-חדש. קיים אָבער איז ער אַרויס פון דער אַכסניא און האָט זיך אַ ווייז געטאָן אין גאַס, איז געוואָרן אַ קאַך אין שטאַט, אַז עס איז געקומען אַ חזן אָדער אַ בעל-דרשן, און ער האָט זיך נאָכגעפרעגט ביי אַ פּאָר מענטשן און ביי אַ שניידער:

וואו וואוינט דאָ אייער פרנס-חדש?

און דערצו נאָך מיט אַ פאַרצויגענעם לשון.

און ווייל קיינעם פון די שטאַטלייט האָט זיך נישט גע- וואָלט בלייבן אַ לאַנגע צייט אָן די טשיקאַווע ידיעות וועגן דעם- דאָזיקן אויסטערלישן גאַסט, האָט זיך דער עולם אַ שאַט געטאָן צו דער אַכסניא) נאָך ידיעות. אָבער נאָך איידער דער בעל- אַכסניא האָט געוויזן צו ענטפערן דעם גייגיריקן עולם, איז דערווייל אָנגעפאַרן אַ וועגל מיט אַ צווייטן אורח, וואָס האָט זיך אָפגע- שטעלט אויך נעבן דער אייגענער אַכסניא. דערדאָזיקער אורח גאַט אויסגעווען זייער חשוב, הויך און רונד געוואַקסן, דאָס גע- זיכט פול און רויט, ווי די זון פאַר איר אונטערגיין, מיט אַ גרויער, לאַנגער באָרד, אין אַ מאַנטל מיט ברייטע אַרבל, אין אַ קיילעכדיקן היטל, מיט אַ גאַרטל אונטערן נאָפל און מיט אַ גרויסן ראָרשטעקן אין דער האַנט.

דערזען אַזאַ אורח, איז דער בעל-אַכסניא אַרויס אים אַקעגן און האָט אים אָפגעשטעקט שלום. האָט דער אורח געבעטן, אַז

exaggerated response

sensual

(\* דאָס צעלבע, האָט אַ בערוץ איז אין אַ האַפנטשטאַט, איז אַן אַכסניא אין אַ קליין שטעטל. זי איז שטענדיק פול און פאַק פון סטאַטישע ליידיקייטער, שרכנים, משרתים, שטחים, אינבאַרשטיקעס, דאָזיקעס, אַ קאַפּעשקע שטורלעך, היינט גלאַט קרעמער-יונגען, אָפּצעהיטן אַן אורד אָדער אַ פּריק, האָט דאָרף עפעס קייטן, און אַ מינגע סעקלער פון מירן, האָט זיינען אויך נישט גאַנץ נישטער.

די אורחים אין דוראַטשעטאַק.

נר זאָל אים אָפגעבן אַ באַזונדער צימער, ווייל ער וויל דאָ גאַלטן שבת.

„איר וועט עס ביי מיר באַקומען, - האָט אים יענער גע- ענטפערט און האָט געהייסן זיין יונג, ער זאָל אַריינטראָגן אין צימער דעם אורחם זאַכן - אַ שווערער סעפעט און אַ היבש קעסטל מיט גרויסע רויטע אותיות: „ר' ברוך בעל-שם". דער- זען די דאָזיקע אויפשריפט, איז דער יונג באַלד אַריינגעלאָפּן צו דעם באַלעבאַס און האָט אים איינגערוימט אין אויער, אַז דער- דאָזיקער אורח איז אַ בעל-שם.

„אַ בעל-שם?! - האָט אויסגעשריען דער בעל-אַכסניא. פאַרבייכנדיק די ליפּן, - אַזוי, זיינען נאָך פאַרט דאָ אויף גאַסט- וועלט מענטשן, וואָס קאַנען ווייזן אַ שטיקל וואונדער. נו, טוט עס מיר הנאה, וואָס ער איז גראַדע צו אונז פאַרפאַרן. אזויאָרום וועט שוין מיינ ריווטכע נישט באַדאַרפן פאַרן אין אַן עק וועלט? די דאָזיקע בשורה האָט ער באַלד אָנגעזאָגט זיין פרוי און יענע איז אַריינגעפאַלן אין אַזאַ שמחה, פונקט ווי זי וואָלט שוין געהאַט דעם עליסל פון די עקרות ביי זיך אין האַנט. זי איז געווען, לאַ לנו, אַן עקרה. זי האָט דערפאַר געמאַכט אַ ברייטן שבת, ווי פאַר אַ חתן, וואָס מען האָט אים אָפגעוואַרט אויף שבת הנוכה.

באַלד דערויף האָט זי אַרויפגעשיקט דעם מאַן צו אים מיט אַ טאַץ זעמל און קאַווע, כדי זי זאָל שוין האָבן אַ געלעגנ- הייט זיך צו באַקענען מיט אים, איידער דער גרויסער עולם וועט זיך אַ שאַט טאָן צו אים.

אין שטאַט זיינען געווען גענוג יידן, וואָס דאָבן געוואָלט געהאַלפן ווערן. לבד אַ טויזנט עקרות, זיינען גלאַט געווען אַזוינע ווייבער, וואָס האָבן נישט געקנינדלעך, ווייל זיי זיינען געווען עגונות און פאַרזעטענע מוידן און אַזוי אויך נאָך אַנדערע צרות, און היינט ווער רעדט שוין פון צרות הפלל. דאָרט איז געווען אַ שלעכטער אַסעסאָר, אַ (דמים-צאַפער) און ווידער האָט זיך דאָרט געלאָזט הערן אַ קלאַנג פון שקאַלעס...

20 25

זע, מיינ מאן, - האָס אַ זאָג געטאָן דאָס ווייב צום בעל-אַכסניא, - זיי דו ביי אים בעסער דער ערשטער, איידער דער לעצטער, אפשר קאָנען מיר שוין פון אים געהאָלפן ווערן. מען קאָן אַרויף צו אים פרייטאָג צו נאַכט אויך, איך גע- דינק, אַז מיינ מוטער, זכרונה לברכה, איז געוואָרן מעברת מיט מיר נאָר דורך דעם ר' פייוול פינטשעוועשער בעל-שם.  
אַרויפגעטראָגן די זעמל מיט קאווע, האָט דער אורח גע- זאָגט:

„און צו וואָס האָט איר אייך געדאַרפט נאָך אַליין מטריח זיין? איר האָט דאָך אַ יונג.“

„אַ, רבי, - האָט זיך דער בעל-אַכסניא אָפגערופן, - מיינט נישט, אַז איך ווייס נישט, ווער איר זייט, און מיינט נישט, אַז איך ווייס נישט, ווי גרויס איז די מצוה משמש צו זיין אַליין אַזא אורח הגון, ווי אייער פבוד איז.“

„און ווער בין איך עס אַזא איינער, וואָס איר רופט מיך רבי? - האָט דער אורח געפרעגט.“

„אַ, - מאַכט דער בעל-אַכסניא, - גוטער וויין שמעקט שוין פון ווייטן, איר זייט דער בעל-שם, ר' ברוך.“

„אַ פלא! - האָט זיך דער אורח געחדוּשט. - עס איז זיך נישט אויסצובאַהאַלטן פון דער וועלט! נאָר ביי אַלעם דעם האָט איר אַ גוטן הוש, אַז איר קענט אַזוי ווייט דערשמעקן אַ רית.“

„איך וועל אייך זאָגן דעם אמת, דער הונגעריקער דער- שמעקט אַ גוטן מאכל גיכער ווי דער זאַטער. נישט פאַר אייך געדאַכט, מיר זיינען חשוכי בנים...“

דערהערט דיזאָזיקע ווערטער, האָט זיך דער אורח אָג- גערופן:

„הייסט עס, אַז דער בורא, ברוך הוא, שיקט צו דעם שפינער זיין פלאַקס און דעם כרינקער זיין וויין. הערט, ר' ייד, איך זאָג אייך פאָרויס, אַז די מניעה איז נישט פון אייך, נאָר פון אייער ווייב.“

ביי דיזאָזיקע ווערטער, איז דער בעל-אַכסניא געבליבן שטיין, ווי פאַרשטיינערט. דער אורח האָט אים דוקא צוגעטראָפן. נאָך מיט אַ יאָר פינף צוריק האָט זיינע אַ דינסט דערלעבט פון אים אַ יאַטל. איז ער איצט געוואָרן טויט און רויט און האָט זיך נישט דערוועגט צו קוקן דעם בעל-שם-טוב אין פנים אַריין. דער בעל שם אָבער האָט אויסגעפוצט איהן אים די אויגן און האָט זיך אַזוי טיף אַריינגעקוקט אין אים, פונקט ווי ער וואָלט דאָרט אַנטפלעקט דאָס אַלץ, וואָס איז געלעגן פאַרבאָרגן אין די טיפסטע פאַלבן פון דעם בעל-אַכסניאס נשמה.

דער בעל-אַכסניא האָט שוין נישט געקאָנט שטיין אויף די פיס, און ער וואָלט זיכער אומגעפאַלן, ווען דאָס וואָלט גע- דויערט נאָך אַ פאַר מינוט. ער וואָלט אומגעפאַלן צו דעם אורחס פיס און וואָלט זיך פאַר אים מתודה געווען אין זיין גרויסן חסא און בעטן ביי אים אַ תיקון.

צום גליק אָבער האָט זיך געעפנט די טיר, און די בעל- אכסניאטע איז אַריין מיט אַ טעצל, אויף וועלכן עס איז געשטאַ- נען אַ פלעשל שנאַפס מיט צובייסונג. זי האָט זיך אָנגערופן צום מאָן:

„זעסט, לעמל, אַז פון איילעניש קומט קיין גוטס נישט אַרויס - דו האָסט דאָך פאַרגעסן מיטצונעמען שנאַפס.“

ריווטשע די בעל-אַכסניאטע איז אַלט געווען אַ יאָר רריי- סיק, זי איז געווען אַ שיינע געזונטע פרוי מיט פייערדיקע אויגן, וואָס האָבן נאָך געקאָנט דערוואַרעמען אַ קאַלט האַרץ.

דער אורח איז אַ ביסל אויפגערודערט געוואָרן... ער האָט אפילו געהאַט זייער אַ פרום פנים, אָבער דאָס איז געווען אַ מענטש אַ בעל-תאוה. ער האָט זיך קיינמאָל נישט אָפגעזאָגט פון קיין שום תענוג אין דער וועלט, און אז ריווטשע איז אַריין, האָט ער שוין געוואוסט צו פאַרווענדן זיין בליק אויף עפעס בעסערס, איידער צו קוקן אויף דעם נאַרישן פנים פון ר' לעמלען. און בשעת זי האָט געוואָלט אַוועקגיין, האָט ער איר אַ וואונק געטאָן, אַז זי זאָל נאָך פאַרבלייבן אַ וויילע. מער

ווי דאס האָט זי זיך איינגעלעך נישט געוואונטשן אין אַז גע-  
 בליבן שטיין ביי דער טיר מיט גרויסער אַרץ, ווי אַמאָל שונמית  
 פאַר אלישען, מיט אַראָפּגעלעזענע אויגן.  
 גוט, וואָס איר זייט אַרויפגעקומען, - האָט ער זיך  
 געטרעפן צו איר, - אַנישט, וואָלט איך געמוזט שיקן נאָך אייך.  
 איך האָב אייך וואָס צו פרעגן. מן הסתם מוזט איר דאָך שוין  
 וויסן, ווער איך בין. ווען איך וועל מיך דערוויסן, וואָס אייער  
 מבוקש איז, וועלן מיר שוין פאַרשטיין איינאַנדער.  
 אַ, רבי, זאָלט איר אַזוי נחת זען, - האָט זי אַרויסגע-  
 פלאַצט. - וואָס רעדט איר, פאַרשטיין. מען דאַרף גאַרנישט  
 קיין גרויסע חכמות דערצו. אונזער מבוקש איז בלוז, אַז איר  
 זאָלט אונז מוזע זיין מיט אַ קינד, און פאַרשטיין וועלן מיר  
 בודאי אויך, ווי אייך צו פאַרדיקן, ווייל מיר זיינען, ב"ה,  
 אומשטאַנד עס צו טאָן.  
 אלזאָ, זאָגט-זשע מיר, - האָט זיך דער בעל-שם אָפּגע-  
 רופן, - האָט איר נאָך קיינמאָל קיין קינד נישט געהאַט?  
 ריווטשע האָט געזאָגט:  
 פון דער חתונה אָן קינדל איך נישט.  
 און זי האָט זיך גענומען ווישן די אויגן.  
 ווי אַלט זייט איר געווען צו דער חתונה? - האָט ער זי  
 ווייטער געפרעגט.  
 אַכצן חשדיקע יאָר...  
 אַכצן יאָר! - האָט ער זיך אָפּגערופן, שמאַטשקענדיק  
 מיט די לַיפּן, - צו אַכצן יאָר וויגט מען שוין ביי לייטן דאָס  
 צווייטע קינד. ס'רועסן, בענוותנו הרבים. אַט דאָס האָט מען  
 פון דעם צופיל קלויפן שדוכים.  
 מיינע עלטערן האָבן אַפילו נישט פיל געקליבן, - האָט זי  
 געזאָגט. - אָבער עס האָט געדויערט, ביז מען האָט מיך אויס-  
 געקליבן, ווייל נישט אַלע ווילן נעמען מיידלעך, וואָס האָדעווען  
 זיך אויס אין אַכטיות, און מיינע עלטערן האָבן געהאַלטן אַ  
 פריזשע אַכטיות, איז מען געווען, ווי פאַר אייך זאָגנדיק, גאַנץ

פאַרעדט. אַ וועלט האָט דאָך צינגער.  
 נו, לאַמיר דאָס אַוועקלייגן, - האָט דער בעל-שם  
 איר איבערגעשלאָגן. אין די רייד. - זאָגט מיר, האָט איר  
 עפּעס עקרות אין אייער משפּחה?  
 אַ, זאָלט איר טאַקע נחת זען אויף אייערע קינדער, -  
 האָט זי זיך אָפּגערופן, - איר טרעפט טאַקע ווי אַ מלאַך. מיין  
 מוטער, זכרונה לברכה, איז אַ צייט געווען אָן עקרה און וואָלט  
 אודאי געבליבן אָן עקרה, ווען נישט דער בעל-שם'ר פייחל  
 פּינטשעוועטשער. פריער דער, וואָס איך טאָר אים נישט דערמאָ-  
 נען, דערנאָך ער, דער בעל-שם, וואָס דורך זיין לאַסקע בין איך  
 געבוירן געוואָרן. מיינע אָן עלטערפאַבע אָבער איז געווען אָן  
 עקרה און געשטאַרבן (נישט פאַר מיר געדאַכט) אָן עקרה.  
 דער בעל-שם האָט אַ שַאָקל געטאָן מיטן קאָפּ און גע-  
 זאָגט:  
 און פונדעסטוועגן מעגט איר זיין זיכער, אַז אין אַ יאָר  
 אַרום וועט איר ניאַנטשען אָן אייגן קינד. איך וועל אייך געבן אַ  
 אַ קמע און דעראַז נאָך וואָס עפּעס צו טאָן. איר וועט האָבן אַ  
 יינגל און זאָלט אים אַ נאָמען געבן (שמואל, ווי אונזער מוטער  
 חנה האָט געטאָן).  
 אוי, לאַמיר עס נאָר דערלעבן! איז ריווטשע געשפרונגען  
 פון שמחה - ער מעג הייסן, ווי איר ווילט.  
 דערדאָזיקער שמועס צווישן אים און איר וואָלט אפשר גאָר  
 קיין סוף נישט גענומען, ווען דער יונג וואָלט נישט אַרויפגע-  
 קומען און וואָלט דעם בעל-אַכסניא נישט זאָגן, אַז דער חזן איז  
 זייער אַ פריילעכער געקומען צוריק פון פרנס חודש און בעט  
 אים, ער זאָל אַזוי גוט זיין אַראָפּקומען צו אים. דער יונג האָט  
 אַוואַרום איבערגעריסן דעמדאָזיקן וויכטיקן שמועס מיט אַ שוין  
 ווייב.  
 די בשורה וועגן דעם חזן, אַז ער האָט אויסגעפירט ביים  
 פרנס חודש און אַז ער, פאַרלאַנגט, דער בעל אַכסניא זאָל אַרום-  
 טערקומען צו אים, האָט אַרויפגעפירט דעם אורח אויף אַנדערע

רעיונות. און אז מאן און ווייב האָבן געוואָלט אַרויסגיין פון דעם אורח צימער, האָט דער אורח פאַרהאַלטן ר' לעמלען ביי זיך אויף אַ וויילע. די בעל-אַכסניאטע איז דערווייל אַרויס פון צימער מיט גרויס האַפּענונג, אַז זי וועט פאַרד געהאַלפּן ווערן, און זי האָט זיך שוין אַזוי ווייט איינגעגלויבט אין דעם, אַז איר האָט שוין אויסגעוויזן, אַז זי פילט שוין דאָס קינד...

דער בעל-שם האָט זיך אָנגערופן צו ר' לעמלען:

וואָגט, ר' לעמל, וואָס פאַר אַ חון איז דאָ, וואָס דער

יונג רופט אייך צו אים?

מיר האָבן אויף היינטיקן שבת אַ נייעם חון אין אונזער

שטאָט, - האָט אים דער בעל-אַכסניא געענטפערט. - איר האָט

אפּשר געהערט פון אים? ער הייסט ר' זונדל קרייעהאַן, דער

שטאָפּערקער חון.

אַזוי?! - האָט זיך דער בעל-שם אָפּגערופן מיט גרויס

הדוש - אַזוי?! ר' זונדל איז דאָ און וועט ביי אייך דאַוונען?

דאָס פרייט מיך זייער, עס איז דאָ וועמען צו הערן. ער איז אַ

גרויסער זינגער און אַ גרויסער דאַוונער. זיינע ווערטער זיינען

צוקער-זיס און דערקוויקן דאָס האַרץ און די נשמה. דערצו נאָך

איז ער גלאַט אַ שיינער ייד, אַ למדן, אַ ירא שמים. עס טרעפט

גאַנץ זעלטן, אַז די אַלע מעלות זאָלן זיך באַהעפטן אין אַ חון.

אַזוי, אויב דער חון איז באמת זונדל קרייעהאַן, וויל איך אייך

מער נישט אויפהאַלטן דאָ. עס איז נישט שייך צו לאָזן אים וואַרטן

אַזוי לאַנג אויף אייך. נו, גייט אייך צו אים, אָבער דערציילט

קיינעם נישט, אַז איך בין ר' ברוך בעל-שם. מען וועט מיך נישט

לאָזן לעבן, און איך וויל מיך אויסרון איבער שבת.

- און ווען האָט איר בדעה אַוועקצופאַרן? האָט ר' לעמל

געפרעגט.

- לא יאווה, ווי זונטאָג, האָט דער אורח געענטפערט.

איר האָט געדאַרפט בעטן מיין פרוי, זי זאָל קיינעם

נישט זאָגן. איך וועל געוויס קיינעם נישט דערציילן, - האָט

ר' לעמל געזאָגט.

- נו, בעט איך אייך טאַקע, איר זאָלט עס אָנזאָגן אייער פרוי אין מיין נאָמען.

„איך וועל טאַקע אַזוי טאָן, - האָט אים ר' לעמל פאַר-

זיכערט, - און איז אַרויס פון צימער.

אַריין צום חון, האָט אים שוין ר' לעמל נישט דערוויסט,

דערפאַר אָבער האָט ר' לעמלס ווייב זיך שוין געטענטלט מיט

וויקעלעך און ווינדעלעך פאַרן קינד, וואָס דעה בעל-שם האָט איר

מבטיח געווען, און בעת מעשה דערציילט גרויס וואונדער פון

דעם ר' ברוך, ווי אַזוי זי האָט מיט אים גערעדט, און ווי ער

האָט איר צוגעטראַפּן. זי האָט גערעדט פאַר אַן עדה ווייבער,

וואָס זיינען געשטאַנען אַרום איר און וואָס האָבן זיך פאַרמרעט

פון מינוט צו מינוט.

עס פאַרשטייט זיך, אַז דער ר' לעמל האָט שוין נישט

געקאַנט בעטן דאָס ווייב, זי זאָל קיינעם נישט דערציילן פונם

בעל-שם, מחמת זי האָט שוין פאַרפּויקט די גאַנצע שטאָט מיט

דערדאָזיקער נייע און האָט זיך געפאַסטט אין בויך אַריין, (ווי

תמר, בשעת זי האָט זיך באַקענט מיט יהודה) און האָט נאָכאַ-

נאַנד געשריען:

„איך בין מיט אַ גאון, מיט אַ גוטן יודן מעוברת ו'

און עס האָט שוין דאַרט אַ גאַנצן פרייטאָג געקאַכט, ווי

אין אַ קעסל פון יידן און ווייבער, וואָס זיינען געקומען זען

און באַשמעקען דעם חון און דעם בעל-שם.

און אַז דער בעל-אַכסניא האָט איינגעזען, אַז עס איז שוין

סיי-ווי-סיי נישט קיין סוד מיטן בעל-שם, האָט ער שוין אַליין

אויך נישט געשוויגען און האָט דערציילט פאַר דעם עולם, וואָס

האָט אים אַרומגערינגלט, וואונדער איבער וואונדער.

„דאָס איז אַ געטלעכער מענטש, - האָט ער געשריען,-

ער זעט נישט, ווי אַלע מענטשן בלויז דאָס אויסערלעכע, ניין,

ער זעט, וואָס עס טוט זיך ביי יענעם אין האַרצן. די פּראָפּע

האָב איך אַליין געזען אויף מיר אַליין, און געלויבט און גע-

דאַנקט איז זיין ליבער נאָמען, וואָס איך בין עס שוין איבערגע-

III

שליש ע"ג

קומען! .. היינט שפילט גלאס די שכינה אויף זיין געזיכט. ער זיט אויס, ווי אַ מלאך און האָט מיר און מיין ווייב צוגעטרעפן אין אַזעלכע זאַכן, וואָס מיר האָבן שוין באַלד גאָר פאַרגעסן אין זיי. איצט פאַרשטיי איך שוין גאַנץ גוט, וואָס ער האָט אַגאַ- קערט דאָס פנים פון מיין ליבהאַרציקן משרת, פון **בערקעל**. בשעת יענער איז אַרויס צו אים אַנטקעגן. דער געטלעכער מאַן האָט דערשמעקט דאָס טרפע פון ווייסן און איצט פאַרשטיי איך אויך, אַז דער חון, ר' זונדל, מוז זיין עפעס אַ תכשיט פון אַ יידן, ווייל בשעת איך האָב אים דערציילט, אַז ר' זונדל וועט ביי אונז שבת דאַוונען, האָט עס אים זייער געפרייט, און ער האָט געזאָגט אויף אים, אַז ער איז אַ אדם כשר און האָט אים זייער מפליא געווען. ער האָט זייער געלויבט זיין זינגען, און האָט געזאָגט, אַז עס שיינט, ווי די גרעסטע ברייליאַנטן און די קרוי- נען, וואָס די מלאכים מאַכן פון די פאַרשידענע יידישע הפלות.

עס פאַרשטייט זיך, אַז דידאַזיקע רייד האָבן געהויבן דעם חון די מעלה און למעלה, און קיין איינער האָט נישט געצווייפלט אין די מעלות פון חון: ערשטנס, צו וואָס זאָל דער בעל-שם לויבן אומזיסט אַ חון; צווייטנס, וועט ער זיך דאָך נישט וועלן מאַכן פאַר אַ ליגנער. ווי ווייט איז דאָס גאָר צו שבת, וועט מען דאָך הערן. מוז דאָך דער חון טאַקע זיין אַ שיינע פלי.

אין דעם בעל-שם אָבער האָבן מאַנכע געצווייפלט. עס האָבן זיך געפונען אַזוינע, וואָס האָבן גאַרנישט געהאַלטן פון אים.

באַזונדערס איז אַרויסגעטרעטן געגן אים דעם בעל-אַכסניא, **מלמד** וואָס האָט געלערנט מיט זיינעם אַ ברודערס אַ יינגל, וועלכן ער האָט געהאַלטן ביי זיך פאַר אַ קדיש. דער בעל-אַכסניא האָט שוין אָבער געהאַלטן פאַר איבעריק צו האָדעווען דאָסדאַזיקע יינגל פאַר אַ קדיש, ווייל ער האָט שוין געהאַפּט אויף אַן אייגענעם יינגל. .. דאָס האָט באַליידיקט דעם מלמד און ער

די אורחים אין דוראטשעטאָק

האָט געשאַפן אויפן בעל-שם, וואָס ער האָט נאָר געקאָנט, וואָס אין קאָרט שטייט.

דעם בעל-אַכסניא האָט עס שטאַרק פאַרדראָסן, האָט ער געגעבן אַ גוכע פאַרציע דעם מלמד מיט די איבעריקע פאַרשוי- גען, וואָס האָבן געמאַכט צו גאַרנישט דעם בעל-שם.

אַקוראַט אין דעם מאַכענעס איז געקומען דער חון מיט **אַסע פיאותן**: ער איז געווען אין מקוה.

אַז, איר זייט אונז געקומען, ווי גערופן, - האָט אַ זאָג געטאָן דער בעל-אַכסניא צום חון. - מיר שפאַרן זיך דאָ איבער דעם ענין פון קבלה און אַ בעל-שם. דאָמיר הערן, וואָס האָלט איר דערפון?

אַז, דאָס איז אַ קורצע שאלה, - האָט דער חון געענט- פערט, - וואָס ברויכט אַ לאַנגע תשובה, און איצט איז דערויף קיין צייט נישטאָ. עס וואַרטן אויף מיר אייערע משוררים, מסדר צו זיין זיך מיט זיי. דאָך וועל איך אייך זאָגן אין קורצן, אַז מיר, יידן, מאמינים בני מאמינים, באַדאַרפן גלויבן, אַז אונזערע גרוי- סע לייט האָבן מיט קבלה אויפגעטאָן גרויסן וואונדער, ווי דאָס איז אַרויסצווען פון דער גמרא און פון דעם האר"י הקדוש.

אָבער אויף די היינטיקע ווייס איך נישט. „איצט בין איך שוין אַ בעלן צו הערן פון אייך, וואָס וועט איר זאָגט אויף ר' ברוך בעל-שם?"

„וואָס פרעגט איר עפעס גראַדע אויף אים? - האָט דער חון אַ פרעג געטאָן.

„ווייל ער איז אצינד גראַדע אונזער אורח. ער שטייט דאָ אין ביי מיר אויבן, ער איז טאַקי ערשט געקומען.

אַזוי? - האָט זיך דער חון אָפּגערופן. - איז דער- דאָזיקער רמאי געקומען אויך אַהער און גראַדע האָט איר עס דעם מול, ער זאָל דוקא איינשטיין ביי אייך. זייט אָבער גוט פאַרויכטיק, וואַרום ער קאָן אייך מיט אייערע שטאַט-לייט גוט אָנפייפן, ווי ער האָט אָנגעפייפט אַלע איבעריקע שטעטלעך. ער איז אַ צבויאק פון ערשטן סאָרט. ער קאָן גוט ריידן און קאָן

צפנארן דעם גרעסטן מענטשן. צו אלע צרות ווייזט מיר נאך אויס, צו ער איז אויך א גרויסער עס-הארץ און האט זיך דערי- בער טאקע געמאכט פאר א בעל-קבלה, ווייל דערדאזיקער ענין איז צווי ווי א מאנטל, וואס פארדעקט אלע פעלערן און די גרעס- טע עס-הארצות. אוי, עס פארדריסט מיך, וואס איך בין דערביי נישט געווען - איך וואלט אייך גאר נישט געלאזט, איר זאלט אים אריינעמען אין שטוב, א שאד!

א. ר' זונדל, - האט דער בעל-צאכסניא זיך אנגערופן, - וואלט איר אבער וויסן, וואס ר' ברוך האט אויף אייך גע- זאגט, וואלט איר עס נישט גערעדט, וואס איר רעדט צענינד אויף אים. זעט איר, ער האט אייך זייער געלויבט. ער האט געזאגט, צו איר זייט א גרויסער חזן, צן אדם כשר און א ייד-א למדן. דער חזן האט זיך צעלאכט.

דאס איז גראדע פאר מיר א חסרון, וואס אזא רמאי, לויבט מיך, - האט ער געזאגט. - איך דארף נישט זיינע שבחים און זיין מבינות. אין א פאר שעה ארום וועט איר מיך אליין הערן, און אויף מיין לומדות קאן אזא עס-הארץ גאר קיין מבין נישט זיין. געקומען בין איך אבער בלויז צו דאווענען, אבער נישט צו פסקענען שאלות, צלוצן, וואס מאכט עס מיר אויס, צי איר וועט מיך האלטן פאר א למדן, צי נישט. אויף זיין סחורה אבער קאנט איר קיינער קיין מבין נישט זיין, דערפאר זאלט איר מיר גלויבן, ווען איר האלט מיך יא פאר אן אדם כשר, ווי ער זאגט אויף מיר, און היט אייך פאר אים, ווי פאר א משוגענעם הונט.

נאך דעמדאזיקן קליינעם ופוח איז זיך דער חזן אריין אין זיין חדר מיוחד, זיך מסדר צו זיין מיט די שטאט-משוררים, און דער מלמד מיט די, וואס האבן מיט אים געהאלטן, האבן ערשט אויפגעפענט זייערע פיסקעס און האבן זיך לוסטיק געמאכט איבער דעם בעל-שם און איבער די אלע בעל-קבלה און האבן דערמיט פארשאפט פיל קרענקונג דעם בעל-צאכסניא און נאכמער זיין פרוי, וואס האט זיך געריכט בצלד געלעגן צו ווערן.

די אורחים אין דוראטשעצאק

דערהערט, וואס דער חזן האט געזאגט, איז דער מלמד גע- ווארן ביי זיך צווי תקיף, צו ער האט נישט אפגעלאזן דעם בעל- צאכסניא און האט דורכאויס געוואלט, ער זאל אים ארויפפירן צו דעם בעל-שם, און דארט וועט ער אים שוין ווייזן אין די אויגן, צו ער איז א גרויסער עס-הארץ.

דער בעל-צאכסניא האט עס אים סוף - כל - סוף נאכגע- געבן.

גוט, קומט מיט מיר ארויף צום בעל-שם, - האט ער געזאגט, - איך וועל אייך אים פארשטעלן. איך וועל זאגן, אז איר זייט מיין מלמד און איר ווילט מיט אים וואס רייזן אין לערנען.

צום אומגליק, איז דער מלמד געווען א גרויסער פחדן. ער פלעגט לאכן פון שדים און האט מורא געהאט צו שלאפן אליין אין א צימער; ער פלעגט לאכן פון חלומות און פלעגט זייער אפט פאסטן א תענות-חלום. און דעריבער, אז זיי זענען נאר אריין צו דעם בעל-שם אין צימער, האבן אנגעהויבן דעם מלמד צו ציטערן הענט און פיס.

דער בעל-שם איז בעת מעשה געשטאנען אנגעטאן אין כלית איבערן קאפ, מיטן געזיכט אפגעקערט צו דער וואנט און צווי ווייט פארגעטערט, צו ער האט זיי גארנישט בא- מערקט.

ער האט זיך זייער שטארק געשאקלט און האט ארויסגע- לאזט פון האלדז ווילדע קולות און געשרייען, ווי פון א געוואל- טיקער מאשין. ער האט באמת אויסגעזען, ווי איינער, וואס איז אויסגעטאן פון זיך און פון דער וועלט, און וואנדלט ארום אין די עולמות-עליונים, ווי מען רופט עס ביי אונז יידן, התפשטות הגשמיות.

וויילעווייז האט ער אויסגערופן זעלטענע נעמען פון ביזנע- גייסטער, פון מלאכי חבלה.

שווייג דו, אריין! - האט ער געשריען, - שווייג דו, פרגוד! אויך דו, עדיאל, האלט ס'מיל!



באלד נאכדעם האָט ער צוגעבויגן דעם רעכטן אויער,  
אזוי ווי ער וואָלט זיך איינגעהערט, וואָס עמיץ זאָגט, און אין דער  
אייגענער רגע האָט ער זיך צושריען, פונקט ווי ער וואָלט איי-  
בערגעזאָגט יענע ווערטער, וואָס ער האָט געהערט:

„דערדאָזיקער, רמאי!“

א. צבויאָק פון ערשטן סאָרט.

היט אייך פאַר אים, ווי פאַר אַ משוגענעם הונט.

אָ, גענוג שוין מקטרג צו זיין אַ יידן, אַ למדן, אָ, דו,  
גבריאַל, דו, וואָס דו האָסט פאַרשלאָסן די מיילער פון די לייבן,  
אַז זיי זאָלן דניאל נישט בייסן, פאַרשליס שוין די מיילער פון  
דידאָזיקע שעטנזים! עס זאָל כאָטש נישט שוין דער גאַנצער  
שטאָט צוליב דעם איינעם; גענוג, אַז ער אַליין זאָל זיין די  
כפרה פאַר זיי אַלעמען! אָ, איך בעט דיך, גבריאַל, ווי מיינעם  
אַן אַלטן באַקאַנטן!...

דידאָזיקע ווערטער האָט דער בעל-שם אַרויסגעזאָגט מיט  
גרויס ציטערניש און פלאַטערניש און אויך מיט גרויס פאַר-  
געטערונג.

דער מלמד מיטן בעל-אכסניא, וואָס האָבן זייער גוט פאַר-  
שטאַנען דעם תוכן פון די קולות און גוואַלדן, דאָס הייסט, אַז ער  
האָט דאָ נאָר איבערגעזען די ווערטער, וואָס דער חזן האָט  
אונטן גערעדט, און דעריבער ביינערט ער זיך אויף די שעטנזים,  
וואָס זיינען אויף אים מקטרג, און בעט גלייכצייטיק דעם מלאך  
גבריאַל, אַז ער זאָל זיי פאַרשליסן די מיילער און זיין אַ מליץ  
טוב פאַר דער גאַנצער שטאָט, אַז זי זאָל נישט ליידן פאַר זיין  
בייז מויל, — דער מלמד מיטן בעל-אכסניא זיינען געבליבן שטיין  
אין טויטער פאַרגליווערטער שרעק. ערשט איצט האָבן זיי בחוש  
געזען, אַז דער בעל-שם איז אַ נביא, וואָרום ווען ער וואָלט  
קיין נביא נישט געווען, טאָ כונוואָען וואָלט ער געוואוסט  
וואָס דער חזן האָט אויף אים גערעדט? אויסערדעם, איז ער אויך  
אַ גרויסער מחותן מיט אַלע מקטרגים און אויך מיטן מלאך  
גבריאַל.

קורץ דערפון, זיי זיינען געבליבן שטיין, ווי צוגענאגלטע,  
זיי האָבן געוואָלט אַנטלויפן און האָבן נישט געקאָנט. די פיס  
האָבן זיי נישט געדינט...

זיי זיינען אזוי לאַנג געשטאַנען, ביו די געטלעכע באַ-  
גייסטערונג פון דעם בעל-שם איז אַריבער און ער איז געוואָרן  
דערזעלביקער מענטש, וואָס פריער. דעמאָלט האָט ער זיך אומ-  
געקערט צו זיי און האָט זיי זייער פריינטלעך געפרעגט, צי זיי  
זיינען שוין דאָ לאַנג און וואָס דאַרפן זיי צו אים.

האָט דער בעל-אכסניא קוים אַרויסגערעדט:

„דאָס איז אַ מלמד און קנעלט ביי מיר. ער לערנט מיט  
מיין ברודערס אַ יינגל, וואָס איז ביי מיר. ער האָט מיך געבעטן,  
איך זאָל אים אַריינפירן צו אייך, ער וויל אייך אָפגעבן שלום.“

— „גאַנץ שייך!“ — האָט אים דער בעל-שם געענטפערט  
און האָט אים אויסגעשרעקט זיין לינקע האַנט.

עס פאַרשטייט זיך, אַז ס'איז געוואָרן פון מלמד אַ גל של  
עצמות פון גרויס שרעק, אַז ער האָט שוין קיין כח נישט געהאַט  
צו געבן אים די האַנט. ער איז געשטאַנען ווי אַ טויטער, מיט  
פאַרגליווערטע הענט און פיס.

וואָס זייט איך מיר ביידע עפעס באַאומראַיקט? — האָט  
ער זיי געפרעגט.

„ווייל מיר זיינען שוין דאָ מער ווי אַ האַלבע שעה, —

האָט זיך דער בעל-אכסניא אָפגערוּפן, — און מיר האָבן אונז דאָ  
געזען עטוואָס אַזוינס, וואָס מיר האָבן נאָך קיינמאָל אין לעבן  
נישט געזען. מיר זיינען ביידע טיער נישט אומגעפאַלן פאַר  
שרעק...“

— „אזוי, איר זייט שוין דאָ פון אַ צייט? — האָט זיך דער

בעל-שם געהדוּשט. — איר האָט אודאי געהערט מיט וועמען איך  
האָב גערעדט? איר מוזט מסתמא פאַרשטיין וועגן וואָס איך  
האָב דאָ מיט זיי געשמעסט. איר זאָלט וויסן, אַז אין הימל איז  
אַ גרויסער רוגו אויף אייער שטאָט דערפאַר, וואָס מ'האָט גע-  
רעדט ביי, אייך אין שטוב אַזעלכע דברים אויף אַן אדם כשר

אז עס קאן גארנישט בלייבן אומבאשטרעפט. מיר געפינען עס אפילו אין דער גמרא און אין די מדרשים, אז דער בורא, ברוך הוא, איז גיכער מוחל אויף זיין כבוד, איידער אויף דעם כבוד פון זיינע הייליקע לייט, און די ערשטע כפרה האָט געזאָלט זיין אייער גאַנצע שטוב דערפאַר. אָבער איך, וואָס איך בין תמיד אַ מעביר על מדותי האָב עס אַצינד מתקן געווען און האָב אויסגעפּוּלעט, אַז עס זאָל קיינעם נישט שאָדן, לכּד דעם, וואָס האָט גערעדט אַזעלכע זלוזים אויף מיר. אמת, נישט ער אַליין האָט גערעדט, נאָר אַנדערע אויך, און צווישן די אַנדערע - דערדאָזיקער מלמד, וואָס שטייט פאַר מיינע אויגן. דאָך וועל איך מיך באַנוגענען מיט יענעם אַליין, ווייל ער האָט גערעדט נער פון אַלעמען, און דערפאַר וואָס ער האָט מיך גערופן משוגענער הונט און האָט אויף מיר געבילן, ווי אַ הונט, וועט ער ווערן משוגע, ווי אַ משוגענער פּלב, און וועט בילן, ווי אַ פּלב.

מיינע לייט האָבן קוים דערלעבט אַראָפּצוגיין פון בעל-שם און אין שטוב זיינען זיי אַריין בלייך, ווי די וואַנט. דער מלמד זאָט זיך געשלאָגן „אשמנו“, וואָס ער האָט גערעדט אויף אַזאַ גיט קדוש, און דער בעל-אכסניא האָט זיך געפאַטשט אין בייכלע, ווי אַן עכטער תקיף.

ער האָט דערציילט אַלץ, וואָס זיי האָבן זיך אָנגעווען און אָנגעהערט דאָרט, ביי אים אויבן.

ווי מיינט איר פאַרט-? האָט ער זיך אָנגערופן צו די אַלע, וואָס האָבן זיך אַרומגעשטעלט אַרום אים, - האָט ער נישט אים בערגערעדט יעדעס וואָרט, וואָס איז דאָ אונטן געפאַלן אויף אים, פונקט ווי ער וואָלט געווען דערביי? אָבער ביי מיר איז שוין דאָס נישט קיין וואונדער, וויבאָלד אַז ער איז אַזאַ מענטש, וואָס האָט התהברות מיט מלאכים און מיט רוחות. מיר האָבן אים טאַקע אָנגעטראָפּן, ריידנדיק מיט זיי. אָט פרעגט אייך ביי דעם רבין, זאָל ער זיך געוונט זיין. אָבער וואָס האָט ער מיט אַ שעה פרי-ער גערעדט וועגן דעם בעל-שם?

די אורחים אין דוראטשעטאָק

דער מלמד, וואָס איז נעבעך נאָך אַלץ נישט געקומען צו זיך פון גרויס אַנגסט און פּהר, האָט איצט געמוזט מודה זיין, אַז דער בעל-שם איז אַ גרויסער מענטש. „איצט, - האָט ער זיך אָנגערופן, - זעט מען, ווי גרויס עס איז, בענוותנו הרבים, דער כח פון לשון הרע, אַז עס דרינגט דורך די ווענט. נאָך גוט, וואָס מען האָט יאָנגערטראָפּן אויף אַזאַ ענין, אַ נישט וואָלט שוין מער ווי איינער געליטן, און איך וואָלט שוין מסתמא געווען די ערשטע כפרה, ווייל איך האָב אויך גענוג...“

דידאָזיקע ווערטער האָבן געמאַכט אַ שטאַרקן רושם אויף די צוהערער אין שטוב, און באַלד דערויף אויף אַלע איינוואוי-נער פון דער גאַנצער סטאָט, וואָרום אין אַ שעה אַרום איז שוין יעדע שטוב געווען פול מיט דערדאָזיקער מעשה. יעדערער באַזונ-דער האָט זיך באַרעכנט, וואו ער האָלט אין דער וועלט מיט זיינע מעשים, און מער ווי אַ האַלבע שטאָט האָט שוין געוואָלט גיין אַרויסנעמען תיקון ביי אים אויף זייערע חטאים.

די שטאָט איז שוין געווען אַזוי צעטראַגן מיט אים, אַז מען וואָלט זיך שוין גאָר פאַרגעסן אין דעם חזק, ווען עס וואָלט מיט אים נישט פאַסירט אַ מעשה, וואָס האָט נאָכמער אויפגערודערט די שטאָט, ווי דער שמועס פון בעל-שם מיט די מלאכים.

קוים האָט דער מלמד געענדיקט זיינע ווערטער, איז אין שטוב אַריינגעלאָפּן זיין תלמיד, אַ יינגל פון אַ יאָר צען און האָט דערציילט דעם רבין, אַז אין חדר, וואו עס שטייט איין דער חזק, הערט זיך אַ בילן און סקאָוויטשן פון אַ גרויסן הונט. זאָל עס זיין, אַז ער איז זיך אַזוי מסדר צו זינגען אין שול?

דערהערט דידאָזיקע ווערטער, האָט דער עולם פשוט גע-נומען גאַפּן און שטוינען.

דער בעל-אכסניא האָט זיך אַזוי איבערגעשראַקן, אַז די האָר האָבן זיך אים אויפגעשטעלט. ער האָט זיך אָנגערופן צום

מלמד, וואָס יענעמס פנים איז איינגעשרומפן געוואָרן פון גרויס פחד, (ווי דו אויסגעשמאַטשקעטע פייג פון ר' צדוק):

„אַט האָט איר אייך שוין אַ קלאָרע תשובה, הלואי זאָל מען מיט אים אַליין אָפקומען. איך מיין, אַז עס זאָל כאָטש קיין אַנדערן נישט שאָדן, ווייל מיר, יידן, זיינען דאָך אַלע מאָל ערבים זה לזה. איצט האָט איר אייך שוין אַ גוטע אָנלערנונג, ווי אַזוי מען דאַרף האַלטן די צונג צווישן די ציין און נישט ריידן אויף אַבי וועמען. און זייט וויסן, אַז איך בין אַ מבין אויף אַ מענטשן. איך האָב אים שוין דערקענט פון דעם ערשטן בליק, אַז ער איז אַ געטלעכער מאַן.“

„אַט גלויבט בעסער נישט, און וואונדערט זיך נישט דע- ריבער, - האָט זיך אָפגערופן איינער, וואָס איז פריער געווען פון דעם מלמדס צד. - מאַלע וואָס אַ יינגל, אַ שייגען, באַ- לעפאָטשעט. ווער ווייס, וואָס עס האָט זיך אים דאָרט געדאַכט? „שוין גאָר אַ ניס! געדאַכט זיך גאָר? - האָט זיך דער יינגל אָפגערופן, - איך וועל אייך שוין דערציילן די געשיכטע אויף קלאָר. איך, שעפקע דעם שוטטערס און וועלפּקע דעם קאָמינאַרס האָבן אונז פאַרטייעט אונטער דעם פענסטער פון יענעם הדר, וואו עס שטייט איין דער הזן. מיר האָבן געוואָלט הערן, ווי ער וועט זיך מסדר זיין. האָבן מיר דערהערט, און איך אַליין האָב געזען דורך די שוויבן, ווי ער מאַכט מיט דעם מויל: „האַוו! האַוו! האַוו!“ פונקט ווי דעם אַטעסאַרס הונט און דערצו האָט ער געוואיעט אַזוי שטאַרק, ווי עס וואיען די הינט, (צו זייער קאָפּ און לייב און לעבן!) בשעת עמיץ שטאַרבט. נו, זיינען מיר צעלאָפּן.“

„אַט האָט איר אייך אַ שפיל, - האָט דער בעל אַכסניא ווידערצאמאָל געזאָגט. - דער לעבעדיקער ווייס, מיט וואָס דאָס וועט זיך ענדיקן...“

„און דאָך גלויבט זיך מיר עס נישט, - האָט זיך דער פריערדיקער אָפגערופן. - מיר מוזן עס הערן מיט די אייגענע

אויערן און זען מיט די אייגענע אויגן. קומט, לאָמיר צוגיין צום פענסטער פון דעם חונס הדר!“

ס'האָבן זיך געפונען עטלעכע בעלנים, וואָס האָבן מיטגע- שלעפט אויך דעם מלמד, און די שטאַרקערע פון זיי האָבן זיך דערוועגט צוצוגיין צום פענסטער. זיי האָבן זיך איינגעקוקט און האָבן דערזען עטוואָס אַזוינס, וואָס אָנווערע גוטע פריינט זאָלן עס בעסער נישט זען!... זיי האָבן אים דערזען, דאָס הייסט, דעם חזן, ווי ער שטייט אינמיטן שטוב, אויף אַלע פיר און קוקט זיך אַרום מיט ביסטערע, רויטע אויגן, די האָר פון קאָפּ היינגען אים אַרונטער, ווי פאַטליעס, דאָס פנים איז ווילד, דאָס מויל אָפּן, די צונג היינגט אַרויס, און עס גאַווערט. עפּטער קריצט ער מיט די ציין און רוקט זיך הינטערוויללעכץ אַלץ צום טיר, און אַז ער האָט זי קוים פאַרירט מיט זיין הינטער-חלק, האָט ער באַלד דערויף זיך אַ שופּ געטאָן צוריק און האָט אָנ- געהויבן צו וואיען און צו בילן אַלץ העכער און העכער... .

עס האָט נישט לאַנג געדויערט, - און ער האָט אָנגעהויבן צו שפּרינגען און צו ברעכן פליס, און די שערבלעך האָט ער געטראָטן מיט די פיס און געביסן מיט די ציין.

די גאַנצע שטאַט איז באַלד פול געוואָרן מיט דערדאָויקער ניס. פון אַלע עקן איז מען געקומען צו לויפן זען דעם חזן און נאָכדעם האָט יעדער דערציילט אַ סך מער, ווי ער האָט געזען.

איצט האָט מען שוין דעם בעל-שם פאַרגעטערט פון מינוט צו מינוט. אין איין האַלב שעה צייט איז געוואָרן פון בעל-שם אַ נביא, פונם נביא - אַ בעל-מופת, פון בעל-מופת אַ געטלע- כער מאַן, פון געטלעכן מאַן - אַ מלאך, און פון מלאך אַ שותף צום בורא... .

דער עולם האָט זיך אַ שאָט געטאָן צום בעל-שם, צו באַ- קומען אַ ברכה, אַ קמע אָדער אַ היקון אויף די עברות אָדער אַ היילונג צו מאַנכע חלאתן.

climax

אָבער עס איז נישט געווען אזוי לייכט צוצוקומען צו אים.  
דער עולם האָט זיך געשטופט און געשטויסן.  
תחילת האָט דער בעל-שם גאַרנישט געוואָלט צולאָזן צו  
זיך, לסוף אָבער איז ער ווייכער געוואָרן און האָט אָנגעהויבן  
אַריינצולאָזן אין צימער די מער חשובע באַלעבאַטעם, וואָס האָבן  
געקאָנט גוט באַצאלן פאַר זיינס אַ וואָרט.

די ערשטע זכּרה און די ערשטע קמע האָט באַקומען די  
בעל-אַכסניאַטע, נאָכדעם אירע גוטע פּריינט, וואָס האָבן פּיין  
באַצאָלט.

מען קאָן דאָך עפעס נישט זיין אזוי גראָב. אויסערדעם.  
האָבן זיי זיך סתם געשראַקן פאַר אים. אין זיין חדרל האָט זיי  
געציטערט דער פּופיק פון דעם חונט בילן.

מער פאַר אַלעמען אָבער האָט זיך געשראַקן דער מלמד,  
אים האָט זיך שוין געדאַכט, אַז זיין שטים איז שוין עפעס עני-  
לעך צו דער שטים פון אַ הונט. מיט ביידע הענט האָט ער  
פאַרקוועטשט דאָס מויל, ער זאָל, חלילה, נישט אָנהויבן בילן  
אָדער סקאָוויטשן. ער האָט זיך אויך פעסט אָנגעהאַלטן אין זיין  
שטעקען, ער זאָל, ווי דער חון, נישט פאַלן אויף אַלע פיר. אים  
האָט זיך אַלץ געדוכט, אַז עס ציט אים צו דער ערד. ער האָט  
דעריבער אָפּגעגעבן זיין לעצטן רובל דעם בעל-שם פאַר  
פּדיון.

קורץ דערפון, אַ גאַנצן פּרייטאָג איז געשטאַנען אַ יריד  
אין דער אַכסניאַ. עס האָט געקאָכט און גערוישט. מען האָט גע-  
טראָגן געלט צו דעם בעל-שם, ווי מצה-וואָסער, בפרט נאָך, אַז  
ער האָט געזאָגט, אַז דאָס געלט וועט ער אַוועקגעבן אויף אַרץ-  
ישראל, אַ סך יונגע ווייבלעך האָבן אים אַוועקגעגעבן זייערע  
אוירינגלעך, זייערע פינגערלעך און האָבן געדאַנקט גאָט, אַז ער  
האָט עס ביי זיי צוגענומען. זיי וואָלטן אים אַפילו זייערע  
נשמות אויך אַוועקגעגעבן, אַפי נאָר די מאַנען צוריק צו באַקו-  
מען, אָדער אַ קדיש צו דערלעבן, און בפרט אַז דורך דער ער-  
שטער זאָך קאָן מען שוין ממילא אויך באַקומען די צווייטע זאָך.

על הגדה

machinery

אַפילו אַלטע לייט, וואָס האָבן שוין גאַרנישט געהאַט, וואָך  
צו פאַרלאַנגען פון אים, און אַפילו אַלטע ווייבער, וואָס האָבן  
שוין דריי מאָל איבערגעניצעוועט זייערע תּכריכים, האָבן אים  
אויך אַוועקגעטראָגן זייער לעצטן פעניג, פּדי אויסצופּועלן ביי  
אים אַ לייכטע מיתה פאַר זיך אָדער אַ גוטן אָרט אויף יענער  
וועלט, און אַלע זיינען אַוועק פון אים העכסט צופּרידן. ער האָט  
אַלעמען אַלדאָס גוטס מבטיח געווען.

אַ פאַר אַלטע לייט האָט ער פאַרויכערט, אַז די נשמות  
וועלן זיי אַרויס גאָר אומגעריכטערהייט און זייער לייכט -  
איינעם עסנדיק, אַ צווייטן - שלאָפּנדיק, און דעסגלייכן. גען  
אַוונט האָט מען אים אָנגעהויבן צו שיקן משקה: מערן, וויינען.  
טאָרטן, און די אַכסניאַ איז געווען פול און פאַק מיט מענטשן.  
אַ טייל - צו זען דעם בעל-שם און אַ טייל - צו הערן דעם  
הון, ווי ער סקאָוויטשעט.

מען איז זיך פאַרנאָנדערגעגאַנגען ערשט צו לייכט-בענטשן.  
עס זיינען מער נישט געבליבן נעבן דעם חונט סטאַנציע ווי אַ  
פאַר צענדליק קונדסים, וואָס מען האָט זיי שוין עטלעכע מאָל  
אויסגעפראַקירט פון רעקרוטן.

אין דוראַטשעסאָק איז אויך געווען אַ רבל, פון וועלכן  
דער עולם האָט שטאַרק געהאַלטן:  
ער פלעגט אָפּצושפּרעכן עין-הרעם, זייער אָפט מאַכן אַ  
שאלת חלום, און האָט געשפּילט ביי דעם ערשטן נאַפאַר אַ  
גרויסע ראָלע אין שטעטל מיט זיינע נייע סגופים און תּשובות,  
וואָס ער האָט אַרויסגעגעבן.

ער איז אויך געוואָרן שטאַרק מפורסם דורך זיינע סגולות  
אין דער ערשטער כאַלעווערע. ער איז געווען אַ מיטגליד פון  
יענעם בית-דין, ביי וועלכן אַ טויטער מחותן האָט געהאַט אַ דין-  
תּורה מיט זיינעם אַ געוועזענעם לעבעדיקן מחותן, פאַרוואָס  
יענער האָט מביש געווען זיין בחורל, און נישט געגומען אים  
פאַר אַן איידעם נאָך דעם מחותנס טויט,  
עס פאַרשטייט זיך, אַז אַזאָ איינער האָט בודאי געהאַלטן

פון קבלה-מעשיות, פון א בעל-שם און בפרט נאך פון ר' ברוך בעל-שם, וואָס מען זעט דאָ פון אים וואונדער איבער וואונד-  
דער.

דאָס רבל האָט זיך אויך געוואָלט זען מיט דעמדאָזיקן צדיק, אָבער אזוי ווי ער איז געווען דער מרא דאתרא, האָט אים נישט געפאַסט, ער זאָל פריער באַזוכן דעם בעל-שם. וואָס-  
זשע האָט ער געטאָן? ער האָט צוגעטראַכט עפעס אַן ענין, אזוי, אַז דאָס רבל זאָל קענען קומן פריער צום בעל-שם, און עס זאָל אים נישט שאַדן צו זיין כבוד.

פרייטאָגצונאַכט, נאָך קבלת-שבת, האָט ער פאַררופן צו זיך די פרנסי-חדשים פון שטאָט און האָט צו זיי אזוי געזאָגט:  
„ברידער, איר זאָלט וויסן, אַז מיר זיינען נישט יוצא פאַר דעם „איך טאָר נישט געדיינקען“, וואָס מיר שטייען פון ווייטן ביי אַזאַ מין מעשה. דער חזן איז דאָך, ווי דער בעל-שם האָט אַליין מעיד געווען אויף אים, אַ טייערער ייד און אַ למדן דערצו. ער איז געקומען אַהער עפעס פאַרדיינען, אָבער ער איז נעבעך, צריינגעפאַלן און האָט זיך פאַרוואַנדלט ביי אייך אין אַ משוגענעם הונט. איך וועל עס אַפילו נישט לייקענען - ער האָט עס פאַרדינט גאַנץ כשר: מען דאַרף נישט ריידן קיין נאַרישקייט, מען דאַרף נישט לאַכן פון אַזעלכע זאַכן. דאָך אָבער איז אַ גרויס רחמנות אויף אים, ער האָט דאָך אַ ווייב און קינדער, און וויפיל איז עס דער שיער צו מוטשען אים? דע-  
ריבער מוזן מיר אַלע גיין צו ר' ברוך בעל-שם, מיר וועלן אים צוזאָגן אַ שיינעם פדיון און בעטן אים בכבוד, ער זאָל פון זיינעטוועגן מתפלל זיין, און דער אומגליקלעכער חזן זאָל, לפחות, אַרויס בשלום פון אונזער שטאָט.

דעם רבס ווערטער האָבן פיל-ווייניק געווירקט אויף די פרנסי-חדשים און זיי זיינען צוזאַמען אַוועק צו דעם בעל-שם. זיי האָבן אים דערווייט ביי זיך אין חדר, וואו ער האָט גע-  
דאוונט מיט אַ מנין און האָט בעת מעשה געזאָגט „שלום עליכם“ מיט גרויס דבקות און התלהבות.

די אורחים אין דוראטשעטאָק

זיי האָבן זיך גענוג אָנגעוואַרט, ביז ער האָט געענדיקט און געזעפנט די אויגן.

דער בעל-אַכסניא האָט זיי פאַרגעשטעלט פאַר אים. אָבער מיינע טייערע לעזער, מיר וועלן דאָ אויסמיינן דעמדאָזיקן צערעמאָניאַלן שמועס צווישן דעם בעל-שם און דעם רבל, וואו איינער האָט לויטער געחנפעט דעם צווייטן, און אַ פשיטא שוין די תורות, וואָס זיינען געפאַלן דערווייט צווישן זיי ביידן, וואָס נישט נאָר די פרנסי-חדשים האָבן נישט פאַרשטאַנען דערפון קיין איין וואָרט, ווייל מען האָט בלויז געשמועסט קבלה-זאַכן, נאָר אַפילו זיי אַליין האָבן אויך גאַרנישט פאַרשטאַנען-  
די חשובע שטאַטלייט האָבן געמאַכט אַ שמועס וועגן דעם חזן, און דער בעל-שם האָט זיי געזאָגט:

האַלט מיך נישט פאַר קיין נוקם ונוטר. איך האָב אים באַלד מוהל געווען זיינע רייד, וואָס ער האָט גערעדט אויף מיר. איך בין פון מיינע לאַנגע יאָרן אַ מעביר על מדותי, און פאַר-קערט, ווען איך וואָלט נישט מתפלל געווען וועגן דעם, וואָלט דאָס גאַנצע שטעטל אומגעקומען. איר ווייסט דאָך, אַז מיר יידישע קינדער, זיינען ערב איינער פאַר דעם אַנדערן, און דער חזן דאַרף מיר נאָך דאַנקען, וואָס איך האָב אויסגעבעטן פאַר אים אַ קליינע שטראַף אויף אַ קורצע צייט, נישט אָבער, חלילה, פון נקמה וועגן, נאָר כדי אים מתקן צו זיין, דאָס הייסט צו אַר-אָפ-נעמען פון אים דעם פלעק פון לשון-הרע. דאָס איז איינגעטלעך די פונה פון אַלע עונשים אין גיהנום, וואו עס ליידן די רשעים נישט פאַר נקמה, חלילה, נאָר צו לייטערן זיי פון זייערע עונות, ווי מען לייטערט זילבער אין פייער. דאָס איז אַפילו אַ צו טיפער ענין, אַז מען זאָל קאָנען איצט שמועסן איבער אים, אָבער אין וועל אייך זאָגן אין קורצן, אַז ווען נישט איך, וואָלט אויף דעם חזן גזר געוואָרן, ער זאָל נאָך זיין טויט מאַרגל ווערן אין אַ כּלב אויף לאַנגע יאָרן... איך האָב אָבער געבעטן פאַר אים, וועט ער עס אָפּפטרן מיט אַ קורצער צייט, אָבער אזויווי איר זייט שוין געקומען צו מיר, וויל איך אייך נישט אַזעקלאָזן מיט

לייריקע הענט. איך וועל אים, צוליב איך, מתקן זיין, או דער זכות פון שבת וועט מיר שוין ביישטיין דערביי. דאָס וועט אים בלויז פאַרבעסערן, אָבער נישט אינגאַנצן געוונט מאַכן. גענוג וועט זיין פאַר אים, אַז ער וועט אויפהערן דערווייל צו קריכן אויף אלע פיר און צו וואיען, צו פילן, ווי אַ הונט. ריידן אָבער וועט ער ערשט אָנהויבן נאָך שבת און זינגען וועט ער ערשט קאָנען הלאוי אין אַ חודש אַרום, און דאָס איז דערפאַר, ווייל דאָרט אויבן איז מען בייז אויף אים, וואָס בשעתן דאָוונען וויל ער געפעלן מיט זיין זינגען די נשים... ביי אַלעס דעם וועט ער נאָך אַ צייט לאַנג צושטאַמלען אַ ביסל, ווייל ער האָט זיך זייער פיל פאַרוינדיקט מיט דער צונג, אָבער גענוג צו ריירן, רבותי, די ליכט וועלן ביי איך אויסגיין. נאָס איך מײן טלית, שפּרייט אים אויס איבער אים, וועט ער ווערן פון אַ הונט צו-דיק אַ מענטש, און גייט איך אַהיים בשלום.

האָבן זיי גענומען זיין טלית און האָבן אים פאַלד אויס-געשפּרייט איבער דעם חזן, ווי דער בעל-שם האָט זיי געהייסן, און מען האָט שוין געזען בחוש, ווי ער ענדערט זיך און בע-סערט זיך און ווערט רואיקער.

אין אַ האַלב שעה צייט איז ער שוין געשטאַנען אויף די צוויי פיס ווי אַ מענטש, און אַז מען האָט אים געשטעלט אַ שטול, האָט ער זיך שוין געקאָנגט זעצן, הגם ער האָט זיך אָנגעהאַלטן אָן די הענטלעך פון שטול, און אַז ער איז נאָכמער געקומען צו זיך, האָט ער אָנגעהויבן צו פאַרריכטן זיך די פאַרד און פּאות און אַרומצעווישן זיך דאָס געזיכט און האָט אָפּילו געוואָלט עפעס זאָגן, אָבער עס גייט נישט. נאָר ער האָט שוין געהאַט אַזויפיל שכל, אַז ער האָט זיך געקאָנגט דערקלערן דורך רמזים.

אַז ער האָט געוואָלט, מען זאָל אים געבן אַ שנאַפּס, האָט ער זיך אַ שנעל געטאַן אין גאַרגל, עסן, - האָט ער צוגעלייגט דעם פּינגער צום מויל, שלאַפּן - האָט ער צוגעלייגט די האַנט צו דער באַק און האָט דערביי אַ נויג געטאַן מיטן קאָפּ.

קורץ דערפון, אין פאַרלויף פון אַ פאַר שעה איז ער גע-וואָרן אַ מענטש, ווי אַלע, און עס האָט אים מער נישט געפעלט, ווי דער דבור. עס איז אים נישט געפליבן דאָס מינדעסטע פון אַ הונט, מער נישט ביים עסן, זיצנדיק ביים טיש צו מיטאַג, שבת נאָכן דאָוונען איז ער איבערגעפאַלן אַלע שפּייזן, וואָס איז דערלאַנגט געוואָרן צו טיש, ווי אַ הונגעריקער הונט און האָט עס אויפגעפרעסן ביז איין פּיצעלע. דערצו האָט ער נאָך צע-בראַכן מאַנכע פּלים אויך. מען האָט עס אָפּילו פאַלד געמאַלדן דעם בעל-שם, אָבער יענער האָט גאַרנישט געמאַכט דערפון.

„דאָס איז נאָר בלויז אַ פאַרדינסטער עונש ביי אים, - האָט ער געזאָגט, - ווייל ער עסט אויף חתונות און בריתן נישט לשם מצוה... איצט לאָזט מען דעם בעל-חוב אויפמאַנען זיינע חובות. איר זאָלט וויסן, אַז מען פירט זיך אויבן, ווי דאָ אונטן, אַז איינער פאַלט שוין צריין אין די הענט פון דער פאַ-ליציי פאַר אַ חטא, רעכנט מען זיך שוין אָפּ מיט אים פאַר אַלע איבעריקע חטאים.“

עס פאַרשטייט זיך, אַז דער בעל-שם איז דורך דערדאָזי-קער געשיכטע זייער נחקדש געוואָרן אין שטאַט, און מען האָט אין אים שוין געגלויבט, ווי אין אַ נביא, ווי אין אַ צדיק, און אַ גאַנצן שבת צו נאַכט איז מען צו אים געגאַנגען מיט פּדיונות, מיט געלט, מיט מתנות, און ער האָט אויסגעטיילט זייער פיל קמעות אין סגולות.

עס זיינען אויך געקומען פיל קריסטלעכע פרויען מיט געלט, מיט מתנות און זענען צוועק פון אים מיט גרויס התפעלות, וואָרום ער האָט זיי אויך צוגעבראַכן און געגעבן גוטע עצות.

אויף נאָרגן, דאָס הייסט, זונטאַג בשעת דער בעל-שם האָט שוין געוואָלט צוועקסאַרן, האָבן אים קהל זייער אַרנטלעך באַפּרידיקט פאַר דעם, וואָס ער האָט מגין געווען אויף זייער שטאַט, אַזוי, אַז עס האָט מיר נישט געשאַדט ווי דעם חזן אַליין.

Sleeps with her

די גרעסטע גובה האט ער צבער באקומען פון דעם בעל-  
 אכסניא, וואס איז שוין איצט פארזיכערט געווען מיט א קדיש.  
 דער מלמד האט אים מחילה געבעטן פאר אלע אין די אויגן.  
 איך ווייס, - האט ער צו אים געזאגט, - אז איך האב  
 פארדינט דעמועלביקן פסק, וואס דער חון, נאך אייערע עניוּת,  
 אייער קדושה האט אויף מיר מגין געווען. אלזא, פון אצינד אָן  
 בין איך אַ מאַמין אין קבלה און אין בעלי-שמות.  
 דער בעל-שם האט זיך דערביי געגלעט די באַרד און גע-  
 שמיכלט און האט אים געזאגט פאַרן אַוועקפאַרן:  
 לענוגן וחטאתך תכופר. דיינע זינד האָבן שוין געמיטן פון  
 דיר און דיין חטא איז דיר שוין פאַרגעבן געוואָרן.  
 אַ גרויסער עולם, יידן און ווייבער, האָבן אים באַגלייט  
 און ביים שיידן זיך מיט אים האָבן זיי אים מבטיח געווען, אז  
 זיי וועלן דעם חון נישט באַעולען און וועלן אים ביי אלעם  
 דעם באַצאָלן, ווי ער וואָלט ביי זיי געראַוונט. לבד וואָס זיי  
 וועלן אים באַצאָלן פאַר דעם שבת, וועלן זיי אים אויך אויס-  
 האַלטן ביי זיך, ביז ער וועט אָנהויבן צו ריידן, און דאָן וועלן  
 זיי אים אָפשיקן אַהיים אויף זייערע הוצאות.  
 און זיי האָבן באמת געהאַלטן וואָרט, ווייל לבד וואָס זיי  
 זיינען געווען גרויסע מאמינים, זענען זיי אויך געווען זייער  
 ערלעכע לייט.  
 אַרום דינסטאָג, מיטוואָך האָט דער חון אָנגעהויבן צו ריידן.  
 ער האָט זיי דערציילט, אז אַלץ, וואָס דער בעל-שם האָט אויף  
 אים געזאָגט, איז אַן אמת, און האָט אַרויסגענומען פון דעם  
 דאָרטיקן רב, וואָס איז אויך אַ שטיקל בקי אין דידאַזיקע  
 זאָכן, היקונים און השובות, און איז זיך אַוועק פון דאָרט מיט  
 אַ רעכטן גראָפן גראָשן.  
 אין אַ פאַר וואָכן אַרום זיינען זיך געקומען צו פאַרן אַ  
 פאַר אורחים צום אונזער בעל-אכסניא. זיי האָבן געהאַלטן שבת  
 ביי אים, און האָבן דערציילט דיזעלביקע וואונדער פון אַ בעל-  
 שם מיט אַ חון, וואָס איז געשען ערשט פאַראַכסאַגן אין זייער

שטעטל לאַכמאָץ. דאָרט האָט אויך פאַסירט פונקט דאָס אייגענע,  
 וואָס דאָ, און אז ער האָט זיך כּיס זיי גוט פאַנאָדערגעשמועסט  
 וועגן דעם, האָט זיך שוין אַרויסגעוויזן קלאַר אויפן טעלער, אז  
 דאָס זיינען געווען דיזעלביקע יידן, וואָס דאָ, און אלע האָבן  
 באַלד פאַרשטאַנען דעם שווינדל.  
 עס איז איצט געווען קלאַר, אז דער בעל-שם מיטן חון  
 זיינען געווען פשוטע שווינדלער, און נישט דער איז אַ בעל-שם און  
 נישט יענער איז אַ חון, און אין שטעטל האָבן אַלע אַראָפּגעלאָזט  
 די נאָז פאַר חרפה...  
 די בעל אַכסניאטע האָט שוין אויפגעדרערט צו טראָגן, די  
 מאַנען פון די עגונות זיינען געבליבן אויף זייערע ערטער, די  
 קראַנקע האָבן זיך אָנגעהויבן צו קורירן ביי דאָקטוירים, און  
 האָבן זיך אַפילו אָנגעהויבן צו שעמען מיט דעם נאָמען פון  
 זייער שטאָט, דוראַטשעסאָק. מען האָט שוין אָנגעווענדט צו זיי  
 דאָס באַוואוסטע שפּריכוואָרט: הם נאים לשם עירם וחס עירם  
 נאה לשמם, דאָס הייסט - זיי פאַסטן פאַר דעם נאָמען פון זייער  
 שטאָט, און דער נאָמען פון זייער שטאָט פאַסט פאַר זיי. -  
 נו, מיינע טייערע לעזער, ווען מיר האַלטן שוין איינמאָל  
 אין לאַכן פון דער שטאָט דוראַטשעסאָק וועלן מיר שוין אויך,  
 פאַרבייגייענדיק, אַ לאַך טאָן פון כעלם וואָס ליגט טאַקע נישט  
 ווייט פון דאָרט, דאָס הייסט, פון דוראַטשעסאָק.  
 אין די פאַרצייטיקע יאָרן, בשעת דער לעבעדיקער עולם  
 פלעגט באַזוכן די שול בייטאָג, ווי דער טויטער עולם ביינאַכט;  
 בשעת די בעלי-מלאכות, וואָס פלעגן בויען גלייכצייטיק צוויי  
 שטעט עטלעכע מייל ווייט פון איינאַנדער פלעגן זיך דערלאַנגען  
 איינער דעם אַנדערן די געצייג, שמעקן טאַבאַק פון איין טאָ-  
 באַקערקע און זאָגן איינער דעם אַנדערן לויים ביי אַ שנעפּסל,  
 האָט שוין כעלם געהאַט אַ שם פאַר אַ שטאָט פון גרויסע נאָ-  
 ראַנים. מען פלעגט דערציילן פון זיי גרויסע ווילדע נארישקייטן.  
 מען האָט דערציילט, אַ שטייגער, אז אין אַ געוויסן יאָר, ווען  
 עס האָט פאַרפעלט וואַלץ, האָבן זיי אויף אַ שטיק ליידיקע פעלד,

formal end of story

וואס זיי האָבן אָפגעקויפט פאַר אַ בית-עולם, פאַרווייט זאָלן  
און האָבן זיך געריכט צו פאַרדינען אַן דעם פיל מער, ווי פון  
קבורה-געלט. קוים אָבער האָבן זיי פאַרווייט דאָס זאָלן, זיינען  
זיילרע חיות - בערן און וועלן איבערגעפאלן דאָס זאָלן און  
האָבן עס אויסגעלעקט.

עס פאַרשטייט זיך, אַז דאָס האָט דעם דאָרטיקן קהל זיי-  
ער פאַרדראָסן, האָבן זיי געמאַכט אַ גרויסע אַסיפה, און עס  
איז ביי זיי געבליבן, אַז מען זאָל מאַכן אויף די חיות אַ געיעג,  
עון אַלע, סיי גרויס און קליין, זאָלן צווייט קעגן די חיות מיט  
קאָטשערעס און לאַפּאַטעס.

אַזויאַרום איז געוואָרן אַ מוראדיקער געשלעג, אין וועלכן  
עס זיינען אומגעקומען אַדער פאַרוואונדעט געוואָרן פון ביידע  
צדדים זייער פיל.

דאָך אָבער האָט מען קיין חרטה נישט געהאַט דערויף,  
ווייל מען האָט זיך געהאַלטן טריי ביי דעם אַלטן שפּריכוואָרט:  
וואו מען האַקט האַלץ, דאָרט פאַלן שפּענער און ווידער:  
נאָ סאָ וואָיאַגאָ דאָס הייסט, ווי קאָן זיין אַ מלחמה אָן

פאַרוואונדעטע? איין זאָך האָט זיי אָבער שטאַרק באַוואָרגט.  
מען האָט געפונען צווישן די, וואָס זיינען נהרג געוואָרן,  
איינעם אָן אַ קאָפּ, און מען האָט אים נישט געקאָנט דערקענען.  
אויב אַזוי, קען דאָך בלייבן זיין ווייב אָן אייביקע עגונה?

האָט מען באַלד דערויף אַוועקגעזעצט דעם בית דין, און  
זיי האָבן געלאָזט אױסרופן מיט אַ חרם, אַז יענע פרוי, וואָס  
ווייסט נישט, צי איר מאַן לעבט, צי ער איז אומגעקומען, זאָל  
זיך מעלדן צום בית דין.

צום גרויסן טרויער פון דער גאַנצער שטאָט אָבער האָט זיך  
דוקא געמאַלדן די רביצין.

אוי, איך בין די איינציקע, - האָט זי זיך אָפגערופן צו  
זיי, - וואָס איך ווייס נישט, צי מײן מאַן לעבט צי נישט.

גוט, ליבע רביצין, - האָט געזאָגט דער ראש בית-דין, -  
מיר האָבן איינעם אַ דערהרגעטן ביי אונז, וואָס וועגן אים האָט

די מורחים אין דוראָטשעטאָק

זיך נאָך קיינער נישט געמאַלדן, קאָן זיין, אַז דאָס איז אפשר איי-  
ער כאַן. זאָגט אונז אַ סימן אויף אים און געמט אייך אָן  
אַנדערן. זאָגט אונז נאָך, צי אייער מאַן איז געווען מיט אַ קאָפּ,  
צו אָן אַ קאָפּ.

דאָס, רבותי, - האָט זי זיך אָפגערופן, - קאָן איך  
נישט וויסן, ווייל אַ גאַנצן טאָג האָב איך אים נישט זוכה געווען  
צו זען. ער פלעגט זיצן איינגעשלאָסן אין זיין חדר מיוחד אין  
געלערנט, און ביינאַכט איז דאָך פינסטער, איך קאָן אייך דער-  
בער גאַרנישט זאָגן דערויף.

אויב אַזוי, - האָט דער ראש בית-דין געזאָגט, - זאָל  
מען שיקן פרעגן אין בית-מדרש, וואו אייער מאַן פלעגט  
דאווענען. אַהין פלעגט ער דאָך שוין קומען בייטאָג.

- דאָס איז אַ שכל, - האָט זיך די רביצין אָפגערופן.  
האָט מען אַהין געשיקט פרעגן, אָבער מען האָט דאָרט  
אויך נישט געקאָנט דערגיין, צי איז ער געווען מיט אַ קאָפּ, צי  
אָן אַ קאָפּ. דער שמש פון בית-מדרש האָט געענטפערט:

„מיר קאָנען עס נישט וויסן, ווייל ער פלעגט תמיד קומען  
מיט דעם טלית איבערן קאָפּ.“

האָט מען געשיקט פרעגן - דעם בעדער, דען ווער קאָן  
נאָך בעסער וויסן פון אים? אין באַד גייט מען דאָך שוין נישט  
מיט אַ טלית איבערן קאָפּ? פאַרקערט, מען גייט דאָרטן אינגאַנצן  
מוכער-נאַקעט, קאָן ער זיין דער בעסטער ערות.

אָבער ביי אַלעם דעם האָט דער בעדער געענטפערט, אַז  
ער ווייסט אויך גאַרנישט.

וואָלס מען ביי מיר פרעגן אויף אַן אַנדער סימן, וואָלס  
איך הכיף געענטפערט, ווי די מעשה איז באמת. ווייל מען גייט  
דאָך אין באַד נאַקעט, קאָן איך עס אַלץ באַטראַכטן און וויסן,  
אָבער בנוגע צו דעם סימן, צי איז ער געווען מיט אַ קאָפּ, צי  
אָן אַ קאָפּ, דאָס קאָן איך גאַרנישט וויסן, ווייל אין מרחק ביי

מיר איז אַ קאָפּ פון אַ מענטשן נישט צו זען. דער רויך,  
וואָס שטייגט אַרויף אויבן צום באַלסקן, פאַרדעקט אַלע נמעטשן





# א פארדרייעניש.

□ □ □

דאָס איז אַן אמתע געשיכטע, וואָס האָט פאַסירט  
 מיט אַכציק יאָר צוריק מיט די נונצערס, אַ יידישע  
 רייכע פאַמיליע און אונגערהאַנד. די דאָזיקע געשיכטע  
 האָט נישט איר גלייכן מיט די בינזאהעריקע געשיכטן.  
 זי קאָן דעם קומער גופא בריינגען צום לאַכן. מען  
 מוז זי אָבער ליינען מיט זינען און מיט קאָפּ, ווייל  
 זי איז פֿול מיט פאַרדרייעניש און ווייעניש, מיט  
 שווינדל און געבינדל, מיט וויצן און מיט שפּיצן.

די קעפּ, די העלער ביז די אַקסלען, און אפּשיטא שוין, האָב  
 איך נישט געקאָנט זען דעם רב, וואָס איז דער מער מיט  
 זיין קאָפּ. אפילו זיין פרוי און די בית-ה-דרשיקעס ווייסן דאָך  
 נישט, זי ער האָט געהאַט אַ קאָפּ, זי נישט."

ווייסט איר וואָס? - האָט זיך אַריינגעמישט איינער פון  
 די דינים. - לאָמיר ווצרטן נאָך אַ פאָר טעג, ביז ער וועט  
 אָנהויבן גיין צו הלום דעמאָלט קאָן מען עס שוין וויסן אויף  
 קלאָר, ווייל מען וועט דאָך שוין זען, זי איז ער מיט אַ קאָפּ,  
 זי אָן אַ קאָפּ."

אַט זייט איר מיר אַ חכם! - האָט אים אָפּגעענטפערט  
 דער ראש בית-דין, - צו הלום גייט מען דאָך ביינאַכט, אינ-  
 רערפינסטער, וועט מען דאָך ווייטער נישט וויסן. די רביצן  
 ווייסט דאָך טאַקע נישט, זי איז ער געווען אָן אַ קאָפּ, זי מיט  
 אַ קאָפּ בלויז דערפאַר, ווייל ער פלעגט מער נישט קומען צו  
 איר ווי ביינאַכט, אינדער פינסטער."

קורץ דערפון, מען איז כּשוּגע געוואָרן קלערנדיק, ווי  
 מען זאָל עס דערגיין, ביז דער ראש בית-דין איז געפאַלן אויף  
 אַ המצאה:

ער האָט דאָך געמאַכט אַ סך ספרים, - האָט ער גע-  
 זאָגט, - לאָמיר זיי דורכלערנען, וועלן מיר זען, זי ער האָט  
 געהאַט אַ קאָפּ, זי ניין."

די דאָזיקע עצה איז אַלעמען זייער געפעלן געוואָרן. יעדער  
 דין האָט דורכגעקוקט זיינעם אַ ספר, און אַלע האָבן איינשטימיק  
 איינגעפונען, אַז ער האָט גאָר קיין קאָפּ נישט געהאַט. .. דע-  
 מאָלט איז געבליבן, אַז דאָס איז דער רב אין מען האָט עס  
 איבערגעגעבן זיין פרוי. ..

פאמערקונג: צום ערשטן מאל געדרוקט אין יאר 1873